

Aşıq Ali
Ağrı dağı

Havalanıb ərş üzünə qalxıbsan,
Dağların sərvəri nər, Ağrı dağı!
Payızın, baharın olub zimistan,
Səndən əysik olmaz qar, Ağrı dağı!

Xan yerinə xan atlanır, xan düşər,
Ləşgər gələr, mahallara qan düşər.
Hər dağdan irəli sana gün düşər,
Olubdur şöhrətin car, Ağrı dağı!

Səkkiz İrizvandı cənnətin bağı,
Neçə qapısı var, neçə otağı?!
Nuh gəmisini, peyğəmbərin bulağı...
Çox nişana səndə var, Ağrı dağı!

Əriməz buzların, il üstən keçər;
Yaz, yay, payız keçər, zimistan keçər.
Yaşıl meşələrin gülüstan keçər,
Ətəyində bağça-bar, Ağrı dağı!

Aşıq Ali. Ağrı dağı // Azərbaycan aşıqları. – Bakı : Çarşıoğlu, 2004. – S. 151-152.